

"शिवशस्त्रशौर्यगाथा" कार्यक्रम प्रचार
प्रसिद्धी कामाच्या अंदाजपत्रकास
प्रशासकीय मान्यता देण्याबाबत.

महाराष्ट्र शासन
पर्यटन व सांस्कृतिक कार्य विभाग
शासन निर्णय क्रमांक : संग्रह-२०२४/प्र.क्र.२२०/सां.का.३
ई-ऑफिस क्र.८४३२२९
हुतात्मा राजगुरु चौक, मादाम कामा मार्ग,
मंत्रालय, मुंबई ४०० ०३२
दिनांक :- २७ सप्टेंबर, २०२४.

वाचा :- संचालक, पुरातत्व व वस्तुसंग्रहालये संचालनालय, मुंबई यांचे पत्र
जा.क्र.संग्रह-साताराप्रदर्शनप्रसिद्धी/२०२४/२४७७, दि.१२.०८.२०२४

प्रस्तावना :-

छत्रपती शिवाजी महाराज संग्रहालय सातारा येथे "शिवशस्त्रशौर्यगाथा" प्रदर्शनाचा उद्घाटन सोहळा दि.१९.०७.२०२४ रोजी आयोजित करण्यात आला होता. या प्रदर्शनाचा उद्घाटन कार्यक्रम मा. मुख्यमंत्री महोदयांच्या शुभहस्ते संपन्न झाला. या प्रदर्शनामध्ये लंडन येथील व्हिक्टोरिया अँड अल्बर्ट म्युझियम येथील छत्रपती शिवाजी महाराजांची वाघनखे जनसामान्यांच्या दर्शनाकरिता प्रदर्शित करण्यात आली आहेत. या अनुषंगाने सातारा संग्रहालयाचे कार्यक्रमस्थळी स्वागत समारंभ व सांस्कृतिक कार्यक्रमाच्या अनुषंगाने विविध लोककलांचे सादरीकरण व विशेष कार्यक्रमाचे आयोजन दि.१९.०७.२०२४ रोजी करण्यात आले होते. सदर कार्यक्रमाची जाहिरात, थेट प्रक्षेपण, दूरचित्रवाणीवर वृतांत तसेच चार प्रादेशिक वाहिन्यांवरून प्रसारण इत्यादी कामांकरिता अंदाजित रु.३०,००,०००/- इतक्या खर्चास प्रशासकीय मान्यता मिळणेबाबतचा प्रस्ताव संचालक, पुरातत्व व वस्तुसंग्रहालये संचालनालय यांनी संदर्भाधीन पत्रान्वये मान्यतेस्तव सादर केले आहे. त्यानुसार "शिवशस्त्रशौर्यगाथा" प्रदर्शनाचा उद्घाटन सोहळा प्रचार प्रसिद्धी कामाच्या अंदाजपत्रकास प्रशासकीय मान्यता देण्याची बाब शासनाच्या विचाराधीन होती.

शासन निर्णय :-

या शासन निर्णयान्वये "शिवशस्त्रशौर्यगाथा" प्रदर्शनाचा उद्घाटन सोहळा प्रचार प्रसिद्धी कामाच्या रु.३०,००,०००/- (अक्षरी रुपये तीस लक्ष मात्र) इतक्या रकमेच्या अंदाजपत्रकास प्रशासकीय मान्यता देण्यात येत आहे.

०२. सदर निधी मागणी क्र. झेडडी-०२, २२०५ कला व संस्कृती, १०३ पुरातत्वशास्त्र, (०१) पुरातत्वशास्त्र संचालनालय, गवेशण, उत्खनन, संशोधन, संवर्धन व इतर खर्च (अनिवार्य) २२०५ १३३८ ५० इतर खर्च या लेखाशिर्षातील त्या त्या आर्थिक वर्षातील मंजूर अनुदानातून उपलब्ध निधीतून भागविण्यात यावा.

०३. संचालक, पुरातत्व व वस्तुसंग्रहालये संचालनालय यांना यासाठी नियंत्रण अधिकारी म्हणून घोषित करण्यात येत असून त्यांना अथवा त्यांनी प्राधिकृत केलेल्या अधिकाऱ्यास या संबंधीच्या देयकावर स्वाक्षरी करण्यास प्राधिकृत करण्यात येत आहे. तसेच सदर काम हे पुरातत्वीय निष्पत्तीनुसार/मानकानुसार पूर्ण होईल हे पाहण्याची जबाबदारी संचालक, पुरातत्व व वस्तुसंग्रहालये संचालनालय यांची राहिल.

०४. हा शासन निर्णय वित्त विभाग, शासन निर्णय क्र. विअप्र -२०१३/ प्र.क्र.३०/ २०१३/ विनियम, भाग २, दिनांक १७ एप्रिल, २०१५, वित्तीय अधिकार नियम पुस्तिका १९७८, भाग पहिला, उपविभाग तीन मधील अनुक्रमांक ४ मधील परिच्छेद क्र. २७(२) “अ” नुसार प्रशासकीय विभागांना प्रदान केलेल्या अधिकाराच्या अधीन राहून निर्गमित करण्यात येत आहे.

०५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४०९३०१२२४२७२०२३ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(नंदा राऊत)

उपसचिव, महाराष्ट्र शासन

प्रति,

मा. मंत्री (सां.का.) यांचे खाजगी सचिव, मंत्रालय, मुंबई.

अपर मुख्य सचिव (सां.का.) यांचे स्वीय सहायक, मंत्रालय, मुंबई.

उप सचिव (सां.का.३), पर्यटन व सांस्कृतिक कार्य विभाग, मंत्रालय, मुंबई.

संचालक, पुरातत्व व वस्तुसंग्रहालये संचालनालय, मुंबई.

संचालक, सांस्कृतिक कार्य संचालनालय, मुंबई.

महालेखापाल -१ (लेखा व अनुज्ञेयता), महाराष्ट्र राज्य, मुंबई.

महालेखापाल -२ (लेखा व अनुज्ञेयता), महाराष्ट्र राज्य, नागपूर.

महालेखापाल -१ (लेखा परीक्षा), महाराष्ट्र राज्य, मुंबई.

महालेखापाल -२ (लेखा परीक्षा), महाराष्ट्र राज्य, नागपूर.

निवासी लेखा परीक्षा अधिकारी, मुंबई.

अधिदान व लेखा अधिकारी, मुंबई.

कक्ष अधिकारी (अर्थसंकल्प), पर्यटन व सांस्कृतिक कार्य विभाग, मंत्रालय, मुंबई.

निवड नस्ती, सां.का.३.